

இலங்கை அபிவிருத்தி நிர்வாக நிறுவனம் - 2012

1. நிதிக்கூற்றுக்கள்

1.2 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை அபிவிருத்தி நிர்வாக நிறுவனத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத் துறைக் கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 இலங்கை பொதுத் துறைக் கணக்கீட்டு நியமங்கள் மற்றும் கணக்கீட்டுக் கொள்கைகள்

(அ) இலங்கை பொதுத் துறைக் கணக்கீட்டு நியம இல. 03 இன் படி முன்னைய ஆண்டுகளின் கணக்கீட்டுக் கொள்கைகள், கணக்கீட்டு மதிப்பீடுகளின் மாற்றங்கள் மற்றும் வழக்கள் என்பன பின்நோக்கிய பார்வை முறையில் ஆரம்ப திரட்டு நிதியத்திற்கு சீராக்க முடியுமான போதிலும், மீளாய்வாண்டின் இலாபத்திற்குச் சீராக்கப்பட வேண்டிய ரூபா 10,189,915 முன்னைய ஆண்டின் சீராக்கமாக கணக்குகளில் காண்பிக்கப்பட்டிருந்தது.

(ஆ) நிதிக்கூற்றுக்களில் உள்ளடங்கியுள்ள 2.7 ஆம் இலக்க கணக்கீட்டுக் கொள்கையின் கீழ் ரூபா 33,315,068 ஆன பெறவேண்டிய மீதிக்காக அறவிட முடியாத மற்றும் ஐயக்கடனிற்கு ஏற்பாடு செய்யப்பட்டுள்ளதாக காண்பிக்கப்பட்டிருந்த போதிலும், நிதிக்கூற்றுக்களில் அவ்வாறான ஏற்பாடுகள் மேற்கொள்ளப்பட்டிருக்கவில்லை.

1.2.2 கணக்கீட்டு குறைபாடுகள்

பின்வரும் கணக்கீட்டுக் குறைபாடுகள் கணக்காய்வில் அவதானிக்கப்பட்டன.

(அ) 1995 முதல் 1999 வரையான 05 ஆண்டு காலத்தில் கிடைத்திருந்த ரூபா 11,496,870 மொத்தமான மூலதன மானியங்கள் மீளாய்வாண்டின் ஆரம்ப மீதியில் உள்ளடக்கப்பட்டிருக்கவில்லை.

- (ஆ) மீளாய்வாண்டில் செலுத்தியிருந்த ரூபா 1,143,084 பணிக்கொடை மற்றும் ரூபா 2,989,894 தொகையான ஏற்பாடு என்பவற்றை தனித்தனியாக காட்டாது தேறிய வேறுபாடு காண்பிக்கப்பட்டிருந்ததுடன் சொத்துக்களை அகற்றியமையால் கிடைத்திருந்த ரூபா 1,015,077 தொகை காசோட்டக் கூற்றில் விடுபட்டிருந்தது.
- (இ) பெறப்பட வேண்டிய பட்டப்பின்படிப்பு பாடநெறிக் கட்டணங்கள் ரூபா 1,227,450 மற்றும் அதற்காக ஏற்படுத்தப்பட்டிருந்த ஏற்பாடு ரூபா 405,000 என்பன நிதிக்கூற்றுக்களில் அதிகரித்துக் காட்டப்பட்டிருந்தன.
- (ஈ) 06 வகையினைச் சேர்ந்த 782 இருப்பு அலகுகள் பெறுமதி மதிப்பிடப்பட்டு கணக்குகளில் பதியப்பட்டிருக்கவில்லை.
- (உ) முழுமையாக பெறுமானத்தேய்விடப்பட்டிருந்த பாவனையிலுள்ள ரூபா 61,639,680 கிரயம் கொண்ட நிலையான சொத்துக்கள் மீள்மதிப்பீடு செய்யப் பட்டிருக்கவில்லை.

1.2.3 பெறவேண்டிய மற்றும் செலுத்தவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) ரூபா 46,443,518 கூட்டுமொத்தத் தொகையான பெறவேண்டிய மீதிகளிலிருந்து ரூபா 639,281 தொகையான 09 மீதிகள் 03 ஆண்டுகளிற்கும் மேற்பட்டவையாக காணப்பட்டதுடன் அதில் ரூபா 165,500 தொகையான 07 மீதிகள் 05 ஆண்டுகளிற்கும் மேற்பட்ட காலமாக இருந்து வருகின்றன.
- (ஆ) மீளாய்வாண்டு மற்றும் கடந்த 02 ஆண்டுகளிற்காக ரூபா 30,709,397 கூட்டுத் தொகையான மீதியொன்று பொது நிர்வாக உள்நாட்டலுவல்கள் அமைச்சிடமிருந்து கிடைக்க வேண்டியதாக காண்பிக்கப்பட்டிருந்த போதிலும், அமைச்சின் கணக்குகளின் படி அவ்வாறான மீதியொன்று காணப்படவில்லை.
- (இ) ரூபா 24,107,967 கூட்டுத் தொகையான கடன்கொடுத்தோர் மீதிகளிலிருந்து ரூபா 1,334,984 தொகையான 09 மீதிகள் 03 ஆண்டுகளிற்கும் மேற்பட்டவையாக காணப்பட்டதுடன் அதில் ரூபா 347,003 தொகையான 04 மீதிகள் 05 ஆண்டுகளிற்கும் மேற்பட்ட காலமாக இருந்து வருகின்றன.
- (ஈ) ரூபா 20,553,942 கூட்டுமொத்தப் பெறுமதிகொண்ட செலுத்தவேண்டிய வைப்பு மீதிகளிலிருந்து ரூபா 2,719,174 தொகையான 15 மீதிகள் 03 ஆண்டுகளிற்கும் மேற்பட்ட காலமாக இருந்து வருகின்றன.

1.2.4 கணக்காய்விற்கான சான்றின்மை

பின்வரும் அவதானிப்புகள் மேற்கொள்ளப்படுகின்றன.

(அ) அந்தந்த விடயங்களின் எதிரே காண்பிக்கப்பட்டுள்ள சான்றுகள் கணக்காய்விற்காகச் சமர்ப்பிக்கப்பட்டிருக்கவில்லை.

கணக்கு விடயம்	பெறுமதி	சமர்ப்பிக்கப்படாத சான்று
	ரூபா	
நிலையான சொத்துக்கள்	332,316,741	முறைப்படியாக சொத்துக்களின் வகையின் படி தயாரிக்கப்பட்ட நிலையான சொத்துக்கள் பதிவேடு, கணனிகள் தொடர்பான சொத்துக்கள் பதிவேடு, வருடாந்த மெய்யமையாய்வுச் சபை அறிக்கை மற்றும் விபரமான பட்டோலைகள்
கணனிகள், துணைப்பாகங்கள் மற்றும் மென்பொருட்கள்	55,040,720	
பெறுமானத்தேய்வு ஏற்பாடு	19,790,764	மீதிகள் தயாரிக்கப்பட்ட விதத்தினைக் காட்டும் விபரமான பட்டோலை
அறிக்கை எழுதுவதற்காக செய்யப்பட்டுள்ள செலவினம்	2,992,450	அறிக்கைகளின் பிரதிகள் மற்றும் விபரங்கள் உள்ளடங்கிய கோவைகள்
வங்கி மீதிகள் (2)	10,893,536	மீதி உறுதிப்படுத்தல்கள்
கடன்பட்டோர் (22 மீதிகள்)	30,500,678	
கடன்கொடுத்தோர் (32 மீதிகள்)	20,988,475	
வைப்புக்கள் (மின்சாரம் மற்றும் எரிபொருள்)	1,195,000	

(ஆ) மீளாய்வாண்டிலும் மற்றும் முன்னைய ஆண்டிலும் நிறுவனத்திற்குச் சமர்ப்பிக்கப்பட்ட 07 கணக்காய்வு அவதானிப்புகளிற்கு 2013 நவம்பர் 30 ஆந் திகதி வரை பதிலளிக்கப்பட்டிருக்கவில்லை.

1.2.5 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணக்கமின்மைகள் அவதானிக்கப்பட்டன.

சட்டங்கள், விதிகள், பிரமாணங்கள் போன்றவற்றிற்கான தொடர்பு

இணக்கமின்மைகள்

(அ) 1982 ஆம் ஆண்டின் 09 ஆம் இலக்க இலங்கை அபிவிருத்தி நிர்வாக நிறுவன அதிகாரச்சட்டத்தின் 13(1) ஆம் பிரிவு

ஆளுகைச் சபையின் கூட்டங்களின் கீழ் ஒன்றுகூடல்கள் ஒவ்வொரு மாதத்திற்கு ஒரு முறை நடாத்தப்பட வேண்டிய போதிலும், 2012 ஆம் ஆண்டிற்காக 05 கூட்டங்கள் மாத்திரமே நடாத்தப்பட்டிருந்தன.

(ஆ) 1971 இன் 38 ஆம் இலக்க நிதி அதிகாரச்சட்டம்

(i) 10(5) ஆம் பிரிவு மற்றும் 1991 மார்ச் 20 ஆந் திகதிய பொது முயற்சிகள் பணிப்பாளர் நாயகத்தின் கடிதம்

அதிகாரச்சட்டத்தின் 10(1) ஆம் பிரிவில் குறிப்பிடப்பட்டுள்ள நிதி ஈடுபடுத்தல்களின் பின்னரான ஆண்டிற்கான தேறிய மிகை வருமானத்தில் எஞ்சிய சகல நிதியும் திரட்டிய நிதியத்திற்குச் செலவு வைக்கப்பட வேண்டிய போதிலும், அதற்கிணங்க நடவடிக்கை எடுக்கப்பட்டிருக்கவில்லை.

(ii) 14(3) ஆம் பிரிவு மற்றும் 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கை

2011 ஆம் ஆண்டின் ஆண்டறிக்கை 2013 ஆகஸ்ட் 31 ஆந் திகதி வரை பாராளுமன்றத்தில் முன்வைக்கப்பட்டிருக்கவில்லை.

(இ) தாபன விதிக்கோவையின் IX ஆம் அத்தியாயத்தின் 2.2. ஆம் பிரிவு

அரசாங்க ஊழியர்கள் பெற்றுக்கொண்ட அறிவு மற்றும் பயிற்சியினைப் பயன்படுத்தி ஈட்டப்பட்ட கட்டணங்களிலிருந்து 10 சதவீத அளவு திரட்டிய நிதியத்திற்குச் செலவு வைக்கப்பட வேண்டிய போதிலும், உள்வாரி மற்றும் வெளிவாரி விரிவுரையாளர்களின் விரிவுரைக் கட்டணங்கள் தொடர்பில் அதற்கிணங்க நடவடிக்கை எடுக்கப்பட்டிருக்கவில்லை.

(ஈ) இலங்கை அரசாங்கத்தின்
நிதிப்பிரமாணங்கள்

(i) நி.பி. 371(2) (ஆ)

முற்பணங்கள் வழங்கப்பட்ட செயற்பாடு முடிவுற்றவுடன் முற்பணங்கள் தீர்க்கப்பட வேண்டிய போதிலும், அதற்கிணங்க நடவடிக்கை எடுக்கப்படாதிருந்ததுடன், 2012 ஆகஸ்ட் 15 ஆந் திகதி வழங்கப்பட்டிருந்த ரூபா 1,992,000 தொகையான முற்பணங்கள் திசெம்பர் 31 வரை தீர்க்கப்பட்டிருக்கவில்லை.

(ii) நி.பி. 756 மற்றும் 757

வருடாந்த பொருள் மெய்மையாய்வை மேற்கொண்டு அவற்றின் பிரதியினை கணக்காய்வாளர் தலைமை அதிபதிக்குச் சமர்ப்பிக்க வேண்டிய போதிலும், நிறுவனம் அதற்கிணங்க நடவடிக்கை எடுத்திருக்கவில்லை.

(உ) திறைசேரிச் சுற்றறிக்கைகள்

1971 யூலை 26 ஆந் திகதிய 810 ஆம் இலக்க திறைசேரிச் சுற்றறிக்கை

(i) சுற்றறிக்கை ஏற்பாடுகளின் படி அரைச் சம்பள மற்றும் சம்பளமற்ற விடுமுறைகளிற்காக கழிப்பனவுகள் செய்யப்பட்டிருக்கவில்லை.

(ii) அரைச் சம்பளம் மற்றும் சம்பளமற்ற விடுமுறைகளிற்கான கழிப்பனவுகளை தவணை முறையில் அறவிடுவதற்கு இடமளிக்கக் கூடாத போதிலும், நிறுவனத்தினால் தவணை அடிப்படையில் அறவிடுவதற்கு வசதிகள் செய்து கொடுக்கப்பட்டிருந்தன.

(ஈ) அரசாங்க கொள்வனவு வழிகாட்டல்கள் கோவையின் 5.4.8 ஆம் வழிகாட்டல்

வேலைகளிற்கான ஏதேனும் ஒப்பந்தங்களின் போது மதிப்பீட்டுத் தொகையில் 5 சதவீதத் திற்கும் குறையாத தொகை செயலாற்றல் பிணைமுறியாக சமர்ப்பிக்கப்படுவது தேவையான துடன் அப்பிணைமுறி வேலையினை முடிவுறுத் துவதற்கு எதிர்பார்க்கப்படுகின்ற தினத்தின்

பின்னர் 28 நாட்களிற்குச் செல்லுபடியானதாக காணப்பட வேண்டிய போதிலும், விடுதிகள் மற்றும் கழிவறை திருத்தங்கள் ஒப்பந்தத் திற்காகச் சமர்ப்பிக்கப்பட்டிருந்த செயலாற்றல் பிணைமுறி காலாவதியாகியிருப்பினும் அதனைப் புதுப்பித்திருக்கவில்லை.

1.2.6 போதிய அதிகாரத்தினால் உறுதிப்படுத்தப்படாத கொடுக்கல்வாங்கல்கள்

1963 திசெம்பர் 12 ஆந் திகதிய 1024 எப்/800/29 சீட ஆம் இலக்க அமைச்சரவைத் தீர்மானத்தின் படி நிதி மற்றும் நிர்வாகப் பிரமாணங்களைத் தயாரிக்காது அதற்குப் பதிலாக அரசாங்க நிதிப்பிரமாணங்கள் மற்றும் தாபன விதிக்கோவையின் ஏற்பாடுகள் பின்பற்றப்பட்டிருந்தன. இருப்பினும், வருடாந்த விடுமுறைகள் மற்றும் மேலதிகநேரப் படிகள் தொடர்பில் மாத்திரம் கடை காரியாலய ஊழியர்கள் கட்டளைச் சட்டத்தின் ஏற்பாடுகள் பின்பற்றப்பட்டிருந்த போதிலும், உத்தியோகக் காலம் மற்றும் அலுவலக நேரம் தொடர்பில் அச்சட்டத்தின் ஏற்பாடுகளுடன் இணங்கி ஒழுக்குவதற்கு நடவடிக்கை எடுக்கப்பட்டிருக்கவில்லை. இதன் காரணமாக வருடாந்தம் குறிப்பிடத்தக்க கடமை மணித்தியாலங்கள் இழப்பாகியிருந்ததுடன் மேலதிகநேரப் படிக்காகவும் மிகைக் கொடுப்பனவு இடம்பெற்றுள்ளமை அவதானிக்கப்பட்டது.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி, 2012 திசெம்பர் 31 இல் முடிவடைந்த ஆண்டிற்கான நிறுவனத்தின் செயற்பாடுகளிலிருந்து ரூபா 14,875,471 பற்றாக்குறை ஏற்பட்டிருந்ததுடன் அதற்கொப்பான முன்னைய ஆண்டிற்கான மிகை ரூபா 640,761 ஆகும். இதற்கமைய முன்னைய ஆண்டுடன் ஒப்பிடுகையில் மீளாய்வாண்டிற்கான நிதி விளைவுகளில் ரூபா 15,516,232 பின்னடைவு காட்டப்பட்டது.

2.2 பகுப்பாய்வு ரீதியான நிதி மீளாய்வு

(அ) உள்நாட்டுப் பாடநெறிக் கட்டணங்கள் ரூபா 14,000,697 ஆகவும் நிகழ்ச்சித்திட்ட வருமானங்கள் ரூபா 6,690,198 ஆகவும் குறைவடைந்திருந்தமை மற்றும் பயன்பாட்டு மற்றும் ஏனைய சேவைகள் ரூபா 6,615,861 தொகையாகவும்

பேணுகைச் செலவினம் ரூபா 10,836,081 தொகையாகவும் அதிகரித்திருந்தமையால் மிகையின் பின்னடைவிற்கு பிரதானமான காரணங்களாக அமைந்திருந்தன.

(ஆ) முன்னைய ஆண்டின் இறுதியில் காணப்பட்ட ரூபா 165,084,421 ஆன நடைமுறைச் சொத்துக்கள் மீளாய்வாண்டின் இறுதியில் ரூபா 105,803,228 வரை குறைவடைந்திருந்தது. அதற்கெதிரான நடைமுறைப் பொறுப்புக்கள் முறையே ரூபா 44,131,937 முதல் ரூபா 53,700,748 வரை அதிகரித்திருந்தமையால் மீளாய்வாண்டில் தேறிய நடைமுறைச் சொத்துக்கள் ரூபா 68,850,003 ஆல் குறைவடைந்திருந்தது.

(இ) முன்னைய ஆண்டின் இறுதியில் உள்ளவாறான ரூபா 41,552,277 திரண்ட மிகைக் கணக்கின் மீதி மீளாய்வாண்டின் இறுதியில் ரூபா 15,839,878 மறைப் பெறுமதியாக மாற்றமடைந்திருந்தமையால் ரூபா 57,392,255 பின்னடைவு அவதானிக்கப்பட்டது.

3. செயற்பாட்டு மீளாய்வு

3.1 செயலாற்றல்

3.1.1 பயிற்சி நடவடிக்கைகள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டில் திட்டமிடப்பட்ட 36 சான்றிதழ் பாடநெறிகள் மற்றும் 01 டிப்ளோமா பாடநெறி நடாத்தப்படாதிருந்ததுடன் முன்னைய ஆண்டில் இந்த எண்ணிக்கை முறையே 42 ஆகவும் 03 ஆகவும் காணப்பட்டது.

(ஆ) முன்னைய ஆண்டுடன் ஒப்பிடுகையில் மீளாய்வாண்டில் இயலளவு பயிற்சி நிகழ்ச்சித்திட்டங்களின் எண்ணிக்கை 11 முதல் 04 வரையாகவும் பயிலுனர்களை பயிற்றுவித்தல் நிகழ்ச்சித்திட்டங்களின் எண்ணிக்கை 13 முதல் 08 வரையாகவும் பட்டப்பின் படிப்பு நிகழ்ச்சித்திட்டங்களின் எண்ணிக்கை 07 முதல் 03 வரையாகவும் பயிற்சி மதியுரை நிகழ்ச்சித்திட்டங்களின் எண்ணிக்கை 46 முதல் 31 வரையாகவும் குறைவடைந்திருந்தன.

(இ) மீளாய்வாண்டு மற்றும் முன்னைய 02 ஆண்டுகளில் பாடநெறிகளை துறந்து சென்றோர் எண்ணிக்கை கீழே காட்டப்பட்டவாறு அமைந்திருந்தது.

ஆண்டு சான்றிதழ் பாடநெறிகள் டிப்ளோமா பாடநெறிகள்

ஆண்டு	சான்றிதழ் பாடநெறிகள்	டிப்ளோமா பாடநெறிகள்
2012	399	102
2011	123	37
2010	117	11

பாடநெறியை துறந்து செல்வோரின் எண்ணிக்கையில் தொடர்ச்சியான அதிகரிப்புக் காண்பிக்கப்படுகின்ற போதிலும், அந்த எண்ணிக்கையினைக் குறைத்துக் கொள்வதற்கு பொருத்தமான வேலைத்திட்டமொன்று தயாரிக்கப்பட்டு நடைமுறைப்படுத்தப்பட்டதாக குறிப்பிடப்பட்டிருக்கவில்லை.

3.1.2 மதியுரைஞர்கள் விரிவுரைகளை நடாத்துதல்

பின்வரும் அவதானிப்புகள் மேற்கொள்ளப்படுகின்றன.

(அ) 2008 பெப்ரவரி 06 ஆந் திகதிய பீ/ஐசீ/01/2008 ஆம் இலக்க பணிப்பாளரின் சுற்றுநிருபம் மற்றும் 2012 யூலை 17 ஆந் திகதியிடப்பட்ட அறிவுரைப் படிவத்தின் பிரகாரம், உள்வாரி மதியுரைஞர் ஒருவர் மாதமொன்றிற்கு திட்டமிடப்பட்ட பயிற்சி நிகழ்ச்சித்திட்டங்களில் 45 மணித்தியாலங்கள் விரிவுரை நடாத்துதல் வேண்டும். இருந்த போதிலும், அதற்கிணங்க நடவடிக்கை எடுக்கப்படாமையால் மீளாய்வாண்டில் நிறுவனத்திற்கு 14 மதியுரைஞர்களின் 5,034 விரிவுரை மணித்தியாலங்கள் இழப்பாகியிருந்ததுடன் முன்னைய ஆண்டில் 18 மதியுரைஞர்களால் இழக்கப்பட்டிருந்த மணித்தியாலங்கள் 7,612 ஆகும்.

(ஆ) முன்னைய ஆண்டைப் போலவே மீளாய்வாண்டிலும் ஒரு மதியுரைஞரேனும் மாதத்திற்குரிய முழுமையான விரிவுரை மணித்தியால எண்ணிக்கையினையோ அல்லது அதில் அரைவாசியினையோ நடாத்தியிருக்கவில்லை.

(இ) திட்டமிடப்பட்ட பாடநெறிகளை நடாத்தாமை காரணமாக வெளிவாரி விரிவுரையாளர்கள் திட்டமிடப்பட்ட பாடநெறிகளில் அதிகளவு விரிவுரை மணித்தியாலங்களில் ஈடுபட்டிருந்தமையால் உள்வாரி விரிவுரையாளர்களின் விரிவுரை மணித்தியாலங்கள் குறைவடைந்திருந்தமை கணக்காய்வின் போது அவதானிக்கப்பட்டது.

3.2 முகாமைத்துவ செயற்திறனின்மை

பின்வரும் அவதானிப்புகள் மேற்கொள்ளப்படுகின்றன.

- (அ) பட்டப்பின் பின்படிப்பு மற்றும் டிப்ளோமா பாடநெறிகளில் பங்குபற்றுவோரிடமிருந்து அறவிடப்பட வேண்டிய கட்டணங்களை அறவிடுவதில் ஏற்பட்ட தாமதம் காரணமாக அறவிடுதல் ஐயத்திற்குரியதாக இனங்காணப்பட்ட பாடநெறிக் கட்டணங்களிற்காக மீளாய்வாண்டில் ரூபா 2,503,750 ஏற்பாட்டினை மேற்கொள்ள வேண்டி ஏற்பட்டிருந்தது.
- (ஆ) பட்டப்பின் பின்படிப்பு பாடநெறிகளின் இரண்டாம் ஆண்டு பாடநெறிக் கட்டணங்களை அறிவிடப்படாது பாடநெறிகளை பின்பற்றுவதற்கு வசதியளிக்கப்பட்டிருந்த போதிலும், பாடநெறிகள் முற்றுப்பெற்று குறிப்பிடத்தக்களவு காலம் கடந்த பின்னரும் நிலுவைப் பணங்களை அறவிடுவதற்கு நடவடிக்கை எடுக்கப்பட்டிருக்கவில்லை.
- (இ) நிறுவனத்தின் அங்கத்தவர்களிற்கும் கல்விப் பிரிவிலுள்ள மதியுரைஞர்களிற்கும் அவ்வாறே பாடநெறிகளை பின்பற்றுவோரிற்கும் 2000 முதல் 2012 ஆம் ஆண்டுகளில் வழங்கப்பட்டிருந்த 260 புத்தகங்கள் உரிய காலம் முடிவடைந்திருக்கையிலும் நூலகத்திற்கு ஒப்படைக்கப்படாதிருந்த போதிலும் அவற்றை மீளப் பெற்றுக்கொள்வதற்கு நடவடிக்கை எடுக்கப்பட்டிருக்கவில்லை.
- (ஈ) இரண்டு செயற்திட்டங்களிலிருந்து 1997, 2002 மற்றும் 2008 ஆம் ஆண்டுகளின் போது கிடைத்திருந்த 03 வாகனங்களின் உரித்தினை நிறுவனத்தின் பெயருக்கு பொறுப்பேற்பதற்கு நடவடிக்கை எடுக்கப்பட்டிருக்கவில்லை.

3.3 சர்ச்சைக்குரிய கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) விரிவுரைகளை நடாத்தல் மற்றும் அதனுடன் சம்பந்தப்பட்ட மதியுரைப் பாடநெறிகளை ஒருங்கிணைத்தல், திட்டமிடல், அறிக்கைகளை எழுதுதல் போன்ற செயற்பாடுகளை நிறைவேற்றியமைக்காக நிறுவனத்தின் நிரந்தர மற்றும் ஒப்பந்த அடிப்படை மதியுரைஞர்களிற்கும் சில உத்தியோகத்தர்களிற்கும் மீளாய்வாண்டில் ரூபா 8,029,833 தொகையும் முன்னைய ஆண்டில் ரூபா 12,329,726 தொகையும் செலுத்தப்பட்டிருந்தன.

2007 ஆகஸ்ட் 21 ஆந் திகதி அமைச்சரினால் அங்கீகரிக்கப்பட்ட வெளிவாரி சேவை வழங்கல்கள் தொடர்பிலான கொடுப்பனவு நடைமுறையின் படி, மேற்படி கொடுப்பனவு மேற்கொள்ளப்பட்டதாக பணிப்பாளரினால் அறிவிக்கப்பட்டிருந்த

போதிலும், மேற்குறிப்பிட்ட சேவைகள் நாளாந்த உத்தியோகபூர்வ காலத்தினுள் மேற்கொள்ளப்பட்டுள்ளமை அவதானிக்கப்பட்டது. நிறுவனம் தாபிக்கப்பட்ட அதிகாரச்சட்டத்தின் 3(1) ஆம் பிரிவில் காட்டப்பட்டுள்ள செயற்பாடுகளை நிறைவேற்றுவதற்காக இக்கொடுப்பனவு மேற்கொள்ளப்பட்டிருந்தமை கணக்காய்வில் மேலும் வெளிப்பட்டது.

(ஆ) அரசாங்க மற்றும் அரசு சார்பற்ற 7 நிறுவனங்களிடமிருந்து அறவிடப்பட வேண்டியிருந்த ரூபா 12,170,811 கூட்டுமொத்தப் பெறுமதியான 9 மீதிகள் எவ்வித முறைப்படியான அங்கீகாரத்தினையும் பெற்றுக்கொள்ளாது நிதிக்கூற்றுக்களிலிருந்து பதிவழிக்கப்பட்டிருந்தது.

3.4 விளைவற்ற மற்றும் குறைவாகப் பயன்படுத்திய சொத்துக்கள்

மீளாய்வாண்டினுள் நிறுவனத்தின் பிரதான இரண்டு வங்கி நடைமுறைக் கணக்குகளில் குறிப்பிடத்தக்க காசு மீதிகள் பயனுள்ள விதத்தில் ஈடுபடுத்தப்படாமல் வைத்திருக்கப்பட்டிருந்ததுடன் அக்காசு மீதிகளின் மாதாந்தச் சராசரி ரூபா 70,558,116 ஆகும்.

3.5 இனங்காணப்பட்ட நட்டங்கள்

பின்வரும் அவதானிப்புகள் மேற்கொள்ளப்படுகின்றன.

(அ) 2004 இற்கும் 2007 இற்கும் இடைப்பட்ட காலத்தினுள் 05 உத்தியோகத்தர்களிடமிருந்தும் வெளி நிறுவனமொன்றிடமிருந்தும் அறவிடப்பட வேண்டிய ரூபா 633,150 தொகையான விடுதிக் கட்டணங்களை அறவிடுதல் தொடர்ந்தும் தாமதிக்கப்பட்டிருந்தது. ஆளுகைச் சபைக்கு அறிவித்து தேவையான நடவடிக்கைகளை மேற்கொள்வதாக அறிவிக்கப்பட்ட போதிலும், போதியளவு நடவடிக்கைகள் எடுக்கப்பட்டிருந்தமை உறுதிப்படுத்தப்படவில்லை.

(ஆ) அரசாங்க அத்துடன் தனியார் நிறுவனங்களிடமிருந்தும் பல்வேறு நபர்களிடமிருந்தும் அறவிடுதல் தாமதடைந்திருந்த 21 மீதிகள் ஆளுகைச் சபையின் அங்கீகாரத்துடன் பதிவழிக்கப்பட்டிருந்ததுடன் அதன் மூலம் நிறுவனத்திற்கு ரூபா 1,332,883 நட்டம் ஏற்பட்டிருந்தது.

(இ) விடுதிகளின் 16 கழிவறைகளை திருத்துதல் தொடர்பான ஒப்பந்த உடன்படிக்கையின் நிபந்தனையின் படி அறவிடப்பட வேண்டியிருந்த ரூபா 430,500 தாமதக் கட்டணத்திற்குப் பதிலாக ரூபா 180,000 மாத்திரம் அறவிடப்பட்டிருந்தமையால் நிறுவனத்திற்கு ரூபா 250,500 நட்டம் ஏற்பட்டிருந்தது.

3.6 பதவியணியினர் நிர்வாகம்

பின்வரும் அவதானிப்புகள் மேற்கொள்ளப்படுகின்றன.

- (அ) ஊழியர் கோப்புத் திட்டத்தின் படி அங்கீகரிக்கப்பட்ட 18 பதவிகளில் 48 வெற்றிடங்கள் காணப்பட்டதுடன் மீளாய்வாண்டின் இறுதி வரை அந்த வெற்றிடங்கள் நிரப்பப்பட்டிருக்கவில்லை.
- (ஆ) ஊழியர் கோப்புத் திட்டத்தில் அங்கீகரிக்கப்பட்டிருக்காத நிகழ்ச்சித்திட்டப் பகுப்பாய்வாளர் பதவியில் ஒருவரும் திட்டத்தில் அங்கீகரிக்கப்பட்ட சாரதி எண்ணிக்கையினை மிகைத்து ஒருவரும் சேவையில் ஈடுபடுத்தப்பட்டிருந்தனர்.
- (இ) பதவியணியினரில் 08 உறுப்பினர்கள் தமக்குரிய வருடாந்த விடுமுறையினை மீறி 214 நாட்கள் அரைச்சம்பள மற்றும் சம்பளமற்ற விடுமுறைகளை எடுத்திருந்தனர்.
- (ஈ) தாபன விதிக்கோவையின் XII ஆம் அத்தியாயத்தின் 22.4 மற்றும் 23.18 ஆம் பந்திகளில் காட்டப்பட்டுள்ள ஏற்பாடுகளின் பிரகாரம் சம்பளமற்ற விடுமுறைகள் மற்றும் நாட்டிற்கு வெளியே அனுபவிக்கின்ற விடுமுறைகள் தொடர்பான விபரங்கள் மாதந்தோறும் கணக்காய்வாளர் தலைமை அதிபதிக்கு அறிவிக்கப்பட வேண்டிய போதிலும், அதற்கிணங்க நடவடிக்கை எடுக்கப்பட்டிருக்கவில்லை.

3.7 ஊழியர் பணிக்கொடை ஏற்பாட்டிற்காக நிதியமொன்றைக் கட்டியெழுப்புதல்

முன்னைய ஆண்டின் இறுதியில் உள்ளவாறு 92 பதவியணி அங்கத்தவர்களிற்காக ரூபா 17,930,529 ஏற்பாடு மேற்கொள்ளப்பட்டிருந்த போதிலும், அந்த நிதியினை முதலீடு செய்து நிதியமொன்றை கட்டியெழுப்புவதன் பால் கவனம் செலுத்தப்பட்டிருக்கவில்லை. மீளாய்வாண்டின் இறுதியில் அந்த எண்ணிக்கை 91 ஆக காணப்பட்டதுடன் ஏற்பாடு ரூபா 19,777,340 வரை அதிகரித்திருந்தது.

4. கணக்களிப் பொறுப்பும் நல்லாளுகையும்

4.1 கூட்டிணைந்த திட்டம்

2011 ஆம் ஆண்டு மற்றும் எதிர்வரும் காலத்திற்கு செல்லுபடியாகும் விதத்தில் தயாரிக்கப்பட்ட கூட்டிணைந்த திட்டத்தில் 2012 ஆம் ஆண்டிற்காக பிரேரிக்கப்பட்டிருந்த செயற்பாடுகள் அமுல்படுத்தப்பட்ட விதத்தினை விபரமாக காண்பிக்கும் முறையில் நிதிசார் மற்றும் பௌதீக செயலாற்றலைக் காட்டக்கூடிய செயன்முன்னேற்றம்

தொடர்பான அறிக்கை சமர்ப்பிக்கப்பட்டிருக்கவில்லை. இது 2002 செப்டெம்பர் 12 ஆந் திகதிய 402 ஆம் இலக்க மற்றும் 2004 பெப்ரவரி 20 ஆந் திகதிய 402(1) ஆம் இலக்க பொது நிதிச் சுற்றறிக்கை ஏற்பாடுகளிற்கு இணங்காது காணப்பட்டது.

4.2 உள்ளகக் கணக்காய்வு

நிறுவனத்தின் ஆரம்பம் முதல் மீளாய்வாண்டின் இறுதி வரை உள்ளகக் கணக்காய்வுப் பிரிவொன்று தாபிக்கப்பட்டிருக்கவில்லை.

4.3 பாதீட்டுக் கட்டுப்பாடு

மீளாய்வாண்டிற்கான திருத்தப்பட்ட பாதீட்டிலுள்ள பாதிடப்பட்ட மற்றும் உள்ளபடியான வருமானங்களில் 06 சதவீதம் முதல் 35 சதவீதம் வரைக்கும், செலவினங்களில் 09 சதவீதம் முதல் 72 சதவீதம் வரைக்குமான வீச்சில் முரண்கள் அவதானிக்கப்பட்டமையால் பாதீடு பயனுள்ள முகாமைத்துவக் கட்டுப்பாட்டுக் கருவியாகப் பயன்படுத்தப்பட்டிருக்கவில்லை என்பது அவதானிக்கப்பட்டது.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது நிறுவனத்தின் கவனத்திற்குக் கொண்டுவரப்பட்டது. பின்வரும் கட்டுப்பாட்டுத் துறைகள் தொடர்பாக விசேட கவனம் கோரப்பட வேண்டும்.

- (அ) கணக்கீடு
- (ஆ) நிதி மற்றும் வங்கி நடவடிக்கைகள்
- (இ) நிலையான சொத்துக்கள்
- (ஈ) முற்பணங்கள்
- (உ) கடன்பட்டோர் மற்றும் கடன்கொடுத்தோர்
- (ஊ) பதவியணியினர் நிர்வாகம்
- (எ) பாடநெறிகளை நடாத்தல் மற்றும் பயிற்சி நடவடிக்கைகள்